




గంభీరావుపేట: మండల కేంద్రంలో నిర్వహించిన రోడ్ షోలో మాట్లాడుతున్న సిరిసిల్ల బీఆర్ఎస్ అభ్యర్థి, మంత్రి కేటీఆర్



వీర్లపల్లి: మండల కేంద్రంలో అంబేద్కర్ విగ్రహానికి పూలమాల వేస్తున్న సిరిసిల్ల బీఆర్ఎస్ అభ్యర్థి, మంత్రి కేటీఆర్



ఎల్లారెడ్డిపేట: మండల కేంద్రంలో నిర్వహించిన రోడ్ షోలో ప్రజలకు నమస్కరిస్తున్న సిరిసిల్ల బీఆర్ఎస్ అభ్యర్థి, మంత్రి కేటీఆర్

# రామన్న రోడ్ షోలు సక్సెస్

- అన్ని మండలాల్లో సిరిసిల్ల బీఆర్ఎస్ అభ్యర్థి, మంత్రి కేటీఆర్ కు ఘన స్వాగతం
- అలరించిన కళాకారుల ఆటపాట
- జై తెలంగాణ నినాదాలతో మార్చి గిన సభలు
- సభలు విజయవంతం కావడంతో పార్టీ శ్రేణుల్లో నూతనోత్సాహం



వీర్లపల్లి మండల కేంద్రంలో నిర్వహించిన రోడ్ షోకు పెద్ద ఎత్తున తరలివచ్చిన ప్రజలనుద్దేశించి ప్రసంగిస్తున్న సిరిసిల్ల బీఆర్ఎస్ అభ్యర్థి, మంత్రి కేటీఆర్

సిరిసిల్ల/వీర్లపల్లి/ ఎల్లారెడ్డిపేట/గంభీరావుపేట, నవంబర్ 26: ఎన్నికల ప్రచారంలో భాగంగా వీర్లపల్లి మండల కేంద్రంలో ఆదివారం నిర్వహించిన మంత్రి కేటీఆర్ రోడ్ షో విజయవంతమైంది. బీఆర్ఎస్ నాయకులు, కార్యకర్తలు, ప్రజల్లో కొత్త ఉత్సాహాన్నినింపింది. గర్జనపల్లి శివారులో హెలిప్యాడ్ దిగి ప్రత్యేక వాహనంలో వీర్లపల్లి చేరుకున్న కేటీఆర్ కు మండల ప్రజలు ఘన స్వాగతం పలికారు. ప్రచారం రథం ఎక్కీ అభివాదం చేయగా, జై తెలంగాణ నినాదాలతో సభ మార్మోగింది. మహిళల నృత్యాలు, కళాకారుల ఆటపాటలతో రోడ్ షో ప్రాంగణం గులాబీమయమైంది.

### కేటీఆర్ సమక్షంలో బీఆర్ఎస్ లోకం ఎంపీటీసీ పద్ద

ఎన్నికల ప్రచారంలో భాగంగా సిరిసిల్ల బీఆర్ఎస్ అభ్యర్థి, మంత్రి కేటీఆర్ ఆదివారం మండల కేంద్రంలో రోడ్ షో నిర్వహించారు. ఈ సందర్భంగా వన్ పల్లి ఎంపీటీసీ బానోత్ పద్మ-సేవ్యానాయక్ అమాత్యుడు రామన్న సమక్షంలో బీఆర్ఎస్ లో చేరగా, గులాబీ కండువా కప్పి పార్టీలోకి ఆహ్వానించారు. గత సానిక ఎన్నికల్లో బానోత్ పద్మ స్వతంత్ర అభ్యర్థిగా పోటీచేసి ఎంపీటీసీగా గెలుపొందారు. అమె భర్త సేవ్యానాయక్ తెలంగాణ ఉద్యమ కాలంలో కీలక పాత్ర పోషించారు. పద్మ బీఆర్ఎస్ లో చేరడంతో పార్టీ శ్రేణులు హర్షం వ్యక్తం చేశారు.

### తప్పిపోయిన బాలిక.. కేటీఆర్ చొరవతో అప్పగింత

వీర్లపల్లి రోడ్ షోలో మంత్రి కేటీఆర్ ప్రసంగిస్తున్న సమయంలో ఐదేండ్ల చిన్నారి గాయత్రి తప్పిపోయింది. ఆమె తల్లి నవ్య కన్నెరు కారుస్తూ ప్రచారం రథం పక్కనుంచి వెళ్లడాన్ని అమాత్యుడు గమనించారు. వెంటనే తన ప్రసంగాన్ని నిలిపివేసి, చిన్నారి గాయత్రి అక్కడున్న

వని మైక్ లో పిలిచారు. వెంటనే బాలికను గుర్తించిన ప్రజలు ప్రచార రథం వద్ద ఉన్న తల్లి నవ్యకు అప్పగించారు. బిడ్డ కోసం తల్లి పడే ఆరాటం ఇలా ఉంటుందని మంత్రి కేటీఆర్ వ్యాఖ్యానించడం అందరినీ ఆకట్టుకున్నది. వీర్లపల్లిలో నిర్వహించిన రోడ్ షోలో బీఆర్ఎస్ అధ్యక్షుడు తోట ఆగయ్య, నామ్మకాబ్ చైర్మన్ కొం డూరి రవీంద్రరావు, జడ్పీటీసీ గుగులోత్ కళావతి, ఎం పీటీ మాలోత్ భూల, ఆర్బీఎస్ మండల కన్వీనర్ ఎడ్ల సాగర్, బీఆర్ఎస్ మండలాధ్యక్షుడు గుజ్జుల రాజిరెడ్డి, సెన్ డైరెక్టర్ మాడ్ల మలేశం, జడ్పీ కో ఆప్షన్ సభ్యుడు చాంద్ పాషా, వైస్ ఎంపీటీ ఈసంపల్లి హేమ, ఓయూ జేఎన్ నేతలు దరువు ఎల్లన్న, మండల ఖాస్కూర్ యాదవ్, బంజారా సంఘం రాష్ట్ర ప్రధాన కార్యదర్శి గుగులోత్

### రోడ్ షో సాగిందిలా..

సిరిసిల్ల బీఆర్ఎస్ అభ్యర్థి, మంత్రి కేటీఆర్ నియోజకవర్గంలోని వీర్లపల్లి, ఎల్లారెడ్డిపేట, గంభీరావుపేట మండల కేంద్రాల్లో నిర్వహించిన రోడ్ షోలలో పాల్గొన్నారు. హెలికాప్టర్ ద్వారా సాయంత్రం 4.20 గంటలకు మరిమడ్లకు చేరుకున్నారు. 4.45 గంటలకు వీర్లపల్లిలో ఆశీషజన వాహిని నుంచి రోడ్ షోలో ప్రసంగించారు. అక్కడి నుంచి సాయంత్రం 6.05 గంటలకు ఎల్లారెడ్డిపేటకు చేరుకొని, సిరిసిల్ల-కామారెడ్డి ప్రధాన రహదారిలో నిర్వహించిన రోడ్ షోలో ప్రసంగించారు. అక్కడి నుండి రాత్రి 7.20 గంటలకు గంభీరావుపేటలో రోడ్ షోకు హాజరై మాట్లాడారు. తర్వాత అక్కడి నుండి రాత్రి 8.10 గంటలకు తిరుగు పయనమయ్యారు.



త్ సురోశీనాయక్, యువజన విభాగం మండలాధ్యక్షుడు సామల్ల దేవరాజ్, మండల కో ఆప్షన్ సభ్యుడు ఉన్నాన్, ఎంపీటీ వైస్ చైర్మన్ భూకాకా తులసీరాం, పీఎస్ఎస్ వైస్ చైర్మన్ తాటిలెంక ప్రభాకర్, మహిళా విభాగం మండలాధ్యక్షురాలు గుగులోత్ కళ, ఎస్సీ సెల్ మండలాధ్యక్షుడు మల్యాల అశోక్, విభాగం మండల ఉపాధ్యక్షుడు పొన్నం దేవరాజు, సర్పంచ్ పాటి దినకర్, ఉప సర్పంచ్ బోయిన రవి, గ్రామశాఖ అధ్యక్షులు పాల్గొన్నారు.

● ఎల్లారెడ్డిపేట మండల కేంద్రంలో నిర్వహించిన రోడ్ షోలో అమాత్యుడి వెంట బీఆర్ఎస్ జిల్లా అధ్యక్షుడు తోట ఆగయ్య, మండలాధ్యక్షుడు వర్మ కృష్ణహరి, ఎంపీటీ పిల్లి రేణుక, జడ్పీటీసీ చీటి లక్ష్మణరావు, పీఎస్ఎస్ చైర్మన్ గుండాడ్రావు కృష్ణారెడ్డి పాల్గొన్నారు. ● గంభీరావుపేటలో నిర్వహించిన రోడ్ షోలో నామ్మకాబ్ చైర్మన్ కొం డూరి రవీంద్రరావు, బీఆర్ఎస్ జిల్లా అధ్యక్షుడు తోట ఆగయ్య, బీఆర్ఎస్ మండలాధ్యక్షుడు పాపాగారి వెంకటస్వామిగౌడ్, ఎంపీటీ వంగ కరుణ, జడ్పీటీసీ కొమిరెట్టి విజయ, సర్పంచ్ కటకం శ్రీధర్, బ్రాహ్మణ పరిషత్ డైరెక్టర్ సుమలతశర్మ, సెన్ డైరెక్టర్ గౌరినేని నారాయణరావు, ఎంపీటీ చైర్మన్ కొత్తింటి హన్మంతరెడ్డి, సర్పంచులు, ఎంపీటీసీలు పాల్గొన్నారు.



వీర్లపల్లి: వన్ పల్లి ఎంపీటీసీ పద్మకు గులాబీ కండువా కప్పి బీఆర్ఎస్ లోకి ఆహ్వానిస్తున్న సిరిసిల్ల బీఆర్ఎస్ అభ్యర్థి, మంత్రి కేటీఆర్



వీర్లపల్లి: మండల కేంద్రంలో తప్పిపోయిన చిన్నారి గాయత్రిని ఆమె తల్లి నవ్యకు అప్పగిస్తున్న బీఆర్ఎస్ నాయకులు



వీర్లపల్లి: మండల కేంద్రంలో సిరిసిల్ల బీఆర్ఎస్ అభ్యర్థి, మంత్రి కేటీఆర్ ప్రసంగాన్ని బిల్డింగ్ పై నుంచి ఆసక్తిగా వింటున్న ప్రజలు



గంభీరావుపేట: జగదాంబ తండా నుంచి ట్రాక్టర్లో ఉత్సాహంతో సిరిసిల్ల బీఆర్ఎస్ అభ్యర్థి, మంత్రి కేటీఆర్ రోడ్ షోకు వస్తున్న గిరిజనులు